

ບົດທີ 48
ຍາມໃບໄມ້ປົ່ງ



ຫັດອຳນ



ພໍ່ເມື່ອຂ້າມເຂດຟ້າ
ຕົກເຖິງຄາວເດືອນສາມ
ແຍງເບິ່ງໄປທາງກ້າ
ເຫັນໃບເຫຼືອງຫຼົ່ນລົ້ນ
ໃບໄມ້ໄດ້ປົ່ງປີ້ນ
ລຽບຢູ່ຕາມລຳທານ
ໃບກໍຊອນແຊມຂຶ້ນ
ດອກກໍຈູມຈໍ່ຂຶ້ນ
ຕາສະອອນຕາມດ້າວ
ບາງພ່ອງມີສີສັນ
ສີຂາວປົນສີແຫຼ້
ສີດອກແຄດອກຊ້ອນ

ກາຍລ່ວງລະດູໜາວ
ອາກາດງາມຂາວແຈ້ງ
ກາງໄພປ່າໄມ້ໃຫຍ່
ເຕັມພື້ນແຜ່ນດິນ
ກັບເກີດລະດູບານ
ປ່າດົງດອນໄມ້
ຂຽວງາມອຸ່ມທຸ່ມ
ຂາວຊ້ອນປົ່ງຊອນ
ດວງດອກນານາພັນ
ເຮື່ອເຮືອງງາມລົ້ນ
ເຫຼືອງແດງອອນອ່ອນ ກໍມີ
ແກມສິ້ວພັດແຮງງາມ

ສ.ວ.ສ
ສະຫງວນລິຂະສິດ

ຍາມເມື່ອເຮົາດຸ່ງດັນ
ທຸກໂສກໃນດວງມານ
ຍິນສຽງຈໍແຈຮ້ອງ
ຟ່ອງກໍບິນຢອກຫຼິ້ນ
ເຂົາກະໂດດແລ່ນຕ້ອນ
ແດນສະຫວັນເມືອງບິນ
ແສນອອນຊອນຄືຄ້ອຍ
ສວນແຫ່ງທຳມະຊາດສ້າງ
ຝູງກະແຕຣອກຈ້ອນ
ດູດຕັ້ງຈິງໃຈຄິດ
ເປັນທຳນອງສະຫຼັບກ້ຽວ
ຟືດສະໜັ່ນທົ່ວດ້າວ
ເກີນຈັ່ງມ່ວນກະດ້
ສາຍຊີວິດມວນມະນຸດ
ເປັນໜຶ່ງດຽວໂດຍດ້າມ
ລືອາດໄລລະຖິ້ມ

ເດີນປ່າລະດູບານ
ກໍ່ຫ່ວງເຫີຍຫາຍສ້ຽງ
ສັກກຸນາຊົມດອກ
ບາງເຕັ້ນໄຕ່ຄອນ
ກ້ຽວຢອກໄຍກັນ
ບໍ່ໄປ່ປານພໍ້ໜ້ອຍ
ຊົມເຂົາແມ້ງມ່ວນ
ຊ່າງງາມແທ້ແນ່ນອນ
ກໍ່ດູມ່ວນສົມປະສົງ
ສິ່ງສຽງປະສານກ້ອງ
ແມງອີຈັກກະຈັນ
ໂດຍດ້າມຂຸ່ຍຊໍ
ທຳມະຊາດດົນຕີ
ຜູກກັນພັນກ້ຽວ
ພູມສະຖານທຳມະຊາດ
ທຳລາຍມ້າງມອດມັນ

ສ.ວ.ສ
ສະຫງວນລິຂະສິດ

ອະທິບາຍສັບ

ໄພ : ປ່າ.
ນານາ : ຫຼາຍຫຼາກ, ຕ່າງໆ.
ພັນ : ຊະນິດ, ເຊື້ອແນວ.
ດວງມານ : ດວງໃຈ.
ສັກກຸນາ : ນົກ.
ໂດຍດ້າມ : ສະເໝີເໝືອນ, ປານວ່າ.
ພູມສະຖານ : ສະຖານທີ່
ລື : ບໍ່ຫ່ອນ ຫຼື ບໍ່ຄວນ.

ຄຳຖາມ

1. ເມື່ອຜ່ານລະດູໜາວໄປແລ້ວອາກາດເປັນແນວໃດ?
2. ຕົ້ນໄມ້ໃນປ່າເປັນແນວໃດ?
3. ດອກໄມ້ໃນປ່າມີສີໃດແດ່?
4. ຄົນ ແລະ ສັດໃນປ່າຮູ້ສຶກຕໍ່ທຳມະຊາດແນວໃດ?

ໄວຍາກອນ

ຄຳກອນ: ຄຳສຳຜັດໃນ ແລະ ສຳຜັດນອກ.

ໃນບົດກອນໜຶ່ງເຝິກຂຽນ ຫຼື ແຕ່ງໃຫ້ມີສຽງເນື່ອງກັນເພື່ອໃຫ້ກອນນັ້ນມ່ວນ.
ການເນື່ອງສຽງໃນວັກດຽວກັນເຝິກຮຽກວ່າສຳຜັດໃນ.

ຕົວຢ່າງ:

ສີຂາວປົນສີແທ້ ເຫຼືອງແດງອອນອ່ອນ ກໍ່ມີ
ແທ້ສຳຜັດກັບເຫຼືອງໃນວັກດຽວກັນ ແລະ ອອນ ກັບ ອ່ອນ ເປັນຄຳສຳຜັດໃນ.
ການເນື່ອງສຽງລະຫວ່າງວັກ ໝາຍຄວາມວ່າລະຫວ່າງວັກນີ້ກັບວັກຕໍ່ໄປ ເຝິກ
ຮຽກວ່າສຳຜັດນອກ.

ຕົວຢ່າງ:

| | |
|----------------|------------------------|
| ຕາສະອອນຕາມດ້າວ | ດວງດອກນານາພັນ |
| ບາງພ່ອງມີສີສັນ | ເຮືອເຮືອງງາມລ້ຽນ |
| ສີຂາວປົນສີແທ້ | ເຫຼືອງແດງອອນອ່ອນ ກໍ່ມີ |
| ສີດອກແຄດອກຊ້ອນ | ແກມສິ້ວພັດແຮງງາມ. |

ພັນໃນວັກຕົ້ນສຳຜັດກັບສັນໃນວັກທີສອງ; ລ້ຽນໃນວັກທີສອງສຳຜັດກັບປົນໃນວັກ
ທີສາມ ແລະ ອອນໃນວັກທີສາມສຳຜັດກັບຊ້ອນໃນວັກທີສີ່.

ບົດເຝິກຫັດ

- 1) ຈົ່ງຄັດຄຳສຳຜັດໃນ ແລະ ສຳຜັດນອກຈາກບົດກອນໃສ່ປຶ້ມຂຽນຂອງຕົນ.
- 2) ຈົ່ງທ່ອງຂຶ້ນໃຈບົດກອນ